

12-11-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - స్వయాన్ని రాజయోగిగా భావించి వికారీ సంబంధాలనుండి మమకారమును తొలగించండి. కేవలం బాధ్యతలను నిర్వహించడానికి జతలో ఉండండి ”

ప్రశ్న:- పిల్లలైన మీరు దేహ భావమును మర్చిపోయారు, దీని స్మృతిచిహ్నముగా శాస్త్రాలలో ఏ రూపములో చూపించారు?

సమా:- పాండవులు పర్వతాల పైకి వెళ్లి కలిగిపోయారని చూపించారు కానీ పర్వతాల పైకి వెళ్లి మంచులో శరీరం వదలాల్సిన అవసరం వారికేమి వచ్చింది. హిమాలయ పర్వతాల పై ఎవ్వరూ శరీరమును వదలరని నియమము చెప్పుంది. కానీ మీరు యోగబలముతో శరీరము వదిలేస్తారు. మీరు దేహభావమును మరచి అశరీరులుగా అయ్యే అభ్యాసమును చేస్తారు.

ఓంశాంతి. ఆత్మిక తండ్రి ఆత్మిక పిల్లలకు అర్థం చేయిస్తున్నారు. ప్రతి రోజూ అర్థం చేయిస్తారు కానీ పిల్లలు చాలా విషయాలు మర్చిపోతారు. ఇది సంగమ యుగమని పిల్లలు తమ బుద్ధిలో ఉంచుకోవాలి. మనము సంగమ యుగములో ఉన్నాము. తండ్రి వచ్చేది కూడా సంగమ యుగములోనే. కలియుగ అంతిమ కాలము మరియు సత్యయుగ ఆది కాలముల సంగమము గాయనము చేయబడి ఉంది. తండ్రిని పిలిచేది కూడా ఈ సమయములోనే. కలియుగ అంతమును పతిత ప్రపంచమని అంటారు. కనుకనే ఇతర ఏ సమయములో కూడా పిలువరు. పిలిచినా తండ్రి రాను కూడా రారు. కలియుగాంతము అయినప్పుడే నన్ను - బాబా, పతితులైన మమ్మలను పావనముగా చేసేందుకు రండి, కలియుగాంతము మరియు సత్యయుగాదిలో రండి అని పిలుస్తారు. పిలుస్తారు కానీ కల్వము ఆయువు ఎంతో వారికి తెలియదు. భక్తి చేస్తూ చేస్తూ, దెబ్బలు తింటూ తింటూ చివరికి భగవంతుడు లభిస్తారని భావిస్తారు. కల్వము ఎప్పుడు సమాప్తమవుతుందో ఎవ్వరికీ తెలియదు. కలియుగము అంతమైనప్పుడే స్మృతి చేస్తారు. సత్య-త్రేతా యుగాలలో ఉండేదే సుఖము, ద్వాపర యుగములో కూడా ఇంత దుఃఖముండదు. కలియుగములో మనుష్యులు అత్యంత దుఃఖితులుగా అయినప్పుడు తండ్రిని భీనంగా పిలవడం ప్రారంభిస్తారు. తమోప్రధానులు అనగా దుఃఖితులు. అందుకే - “ ఓ దుఃఖహర్త-సుఖకర్త రండి ” అని పిలుస్తారు కదా. దుఃఖ బంధనాలు చాలా ఉన్నాయి. దుఃఖ సమయంలోనే ఈ బంధనము నుండి రక్షించండి అని భగవంతుని పిలుస్తారు. ఎప్పుడైతే ఏ దారి లభించదో అప్పుడు చాలా గట్టిగా ఆర్తనాదాలు చేస్తారు అయినా తండ్రిని పొందలేరు. ఉదాహరణగా భూల్ భులయ్యా (జంతర్ మంతర్) ఆట ఉంటుంది కదా. ఏ వైపు నుండి వెళ్లినా మార్గము లభించదు. అప్పుడు అలసిపోయి గట్టిగా అరుస్తారు. అలాగే ఇక్కడ కూడా మనుష్యులు ఎప్పుడైతే చాలా దుఃఖితులుగా అవుతారో అప్పుడు - ఓ దుఃఖహర్త-సుఖకర్త, ఓ అంధుల ఆధారమా! రండి అని గట్టిగా అరుస్తారు. ఈ సమయములోనే ఓ అంధుల సహాయకుడా! (అంధుల ఊతకర్త) అని పిలుస్తారు.

ఇప్పుడు మీరు సంగమ యుగంలో ఉన్నారు. ఒకవైపు పాండవులు, మరొకవైపు కౌరవులు ఉన్నారు. ఎవరికైతే రచయిత - రచనల ఆదిమధ్యాంతాలు తెలియవో వారికి అంధులని అంటారు. రచయిత, రచనల గురించి తెలుసుకున్నవారిని నేత్రవంతులని అంటారు. మాకు రాజ్యభాగ్యము లభించింది కనుకనే చిత్రాలలో చూపించారని మీరు అర్థం చేయిస్తారు. సత్యయుగము శివబాబా

ద్వారా స్థాపన చేయబడింది కనుక దానిని శివాలయమని అంటారు. తిరిగి మళ్ళీ వికారులుగా అయినప్పుడు వామమార్గము( వేదవిరుద్ధమై తంత్ర మంత్రాలతో కూడి మద్య-మాంస-మైథునాలకు తావిచ్చేడి విధానము) స్థాపన అవుతుంది కనుక దానిని వేశ్యాలయమని అంటారు. సత్తయుగము శివాలయము, కలియుగము వేశ్యాలయము. ఇప్పుడు మనము శివాలయములోనూ లేము, వేశ్యాలయములోనూ లేము అని సంగమయుగీ బ్రాహ్మణులైన మీకు తెలుసు. మనము శివాలయములోకి వెళ్తున్నాము. ఇప్పుడిది వేశ్యాలయము. వికారీ సంబంధాల నుండి మన మమకారము తొలగిపోయింది. ఇప్పుడు మనకు భవిష్య సంబంధాల పై మమకారముంది. ఇప్పుడు మనము రాజయోగులము. వారు సాధారణ యోగులు, వారితో మనకేమి సంబంధముంది! అయినా బాధ్యతను నిర్వర్తించేందుకు మీ ఇంటిలోనే ఉండాలి. అయినా బ్రాహ్మణులతోనే చాలా సంబంధముంటుంది ఎందుకంటే బ్రాహ్మణులు చేసినంత ఉన్నతమైన సేవ ఇతరులెవ్వరూ చేయలేరు. ఆత్మిక సేవ చేసేందుకు తండ్రి నిమిత్తమౌతారు. వారు తండ్రి, టీచరు మరియు సద్గురువు కూడా అయ్యారు. సత్తమైన తండ్రి, సత్తమైన టీచరు, సత్తమైన గురువు కూడా వారే. సత్తమునే సుప్రీమ్ అని అంటారు. వారి ద్వారా మనకు వారసత్వము లభిస్తుందనే స్వతి ఉంటే ప్రతి క్షణము ఎంతటి సంతోషముండాలి. తర్వాత ఇతరులకు అర్థం చేయించే పురుషార్థము చేస్తారు. మొట్టమొదట వారు పారలౌకిక తండ్రి, వారే సత్తమైన శిక్షకులు, సద్గురువు కూడా వారే అని తెలపాలి. వారు సృష్టిచక్ర ఆదిమధ్యాంతాల జ్ఞానమునిస్తారు అందువలన వారిని జ్ఞానసాగరులని అంటారు. మొట్టమొదట వారిని మహిమ చేయాలి. వారు సత్తమైన తండ్రి, సత్తమైన టీచరు, సత్తమైన సద్గురువు. సత్తమైన ధర్మాన్ని స్థాపన చేస్తారు. ఒకే రాజ్యము కావాలని అడుగుతారు కదా. అది సత్తయుగములో ఉంటుంది. ఇక్కడ ఉండదు. ప్రపంచమంతా ఒక్కటిగా అవ్వాలని, అందరూ ఐకమత్తముగా ఉండాలని మనుష్యులు కోరుకుంటారు. ప్రపంచమేమో ఒక్కటే ఉంటుంది. ప్రపంచములో కేవలం ఒకే రాజ్యముండడం జరగవచ్చు. అక్కడ దేవతల రాజ్యముండేది, ఇక ఎలాంటి సమస్యలూ(హంగామా) లేవు. అనంతమైన తండ్రియే వచ్చి రాజధానిని స్థాపన చేస్తారు. ఇది కూడా మీరిప్పుడు అర్థం చేసుకున్నారు. తండ్రియే వచ్చి రాజయోగాన్ని నేర్పిస్తారు, కృష్ణుడు కాదు. వారు శ్రీకృష్ణుడని అర్థం చేసుకున్నారు. రాజధానిని స్థాపన చేయవలసి వచ్చినప్పుడు రాజయోగమును నేర్పించారు. శాస్త్రాలలో మహిమ మాత్రమే ఉంది. కేవలం మహిమ చేస్తే రాజయోగమును ఎవరైనా నేర్పిస్తారా? ఆ గీత మొదలైన వాటిని వినిపించేవారు రాజయోగాన్ని నేర్పించగలరా? వారు గీతను వినిపిస్తారు, వారు కేవలం ఇంతకు ముందు ఉండి వెళ్లిపోయినవారి మహిమను చేస్తారు. భగవంతుడు ఎవరికైతే వినిపించారో వారే రాజ్యపదవిని పొందుకున్నారు. ఈ పండుగలు మొదలైనవన్నీ భక్తిమార్గానికి చెందినవి. సంగమయుగ విషయమే ముఖ్యమైనది. శివబాబా వస్తారు. శివజయంతి తర్వాత కృష్ణజయంతి జరుగుతుంది. శివబాబా వచ్చిన తర్వాత నూతన ప్రపంచము తప్పకుండా స్థాపనవుతుంది. కృష్ణుడు సత్తయుగానికి యజమాని. శివబాబా వచ్చి కృష్ణుని ఇలా యజమానిగా చేశారు. ఒక్క కృష్ణునికి మాత్రమే జ్ఞానమును ఇచ్చి ఉండరు. కృష్ణపురిని స్థాపన చేసి ఉంటారు. ఆత్మను తమోప్రధానము నుండి సత్యోప్రధానంగా తయారు చేసే యోగమును నేర్పించారు. మీరే మళ్ళీ సత్యో, రజో, తమోలలో వస్తారు కదా. సత్తయుగంలోనే మీరు కూర్చుండిపోతారని కాదు. 84 జన్మల లెక్క కూడా ఉంది.

సత్యయుగము తర్వాత త్రేతాయుగము..... తప్పక రావాలి. పగలు తర్వాత రాత్రి వచ్చే తీరాలి. సత్యయుగాన్ని ఎవరు స్థాపిస్తారు, ఎలా స్థాపిస్తారు? ఎందుకంటే సత్యయుగమంటేనే నూతన ప్రపంచము. నేను పాత ప్రపంచాన్ని పరివర్తన చేస్తానని తండ్రి అంటారు. ఇది అదే మహాభయంకర, మహాభారత యుద్ధము అనగా ముసలముల(మిస్సైల్స్ తో) యుద్ధము. పాండవులు కూడా ఉండేవారు, పాండవులకు విజయము కలిగిందని అంటారు అనగా తప్పక స్వరాజ్యము లభించింది. కనుక స్వరాజ్యములోకి వస్తారు కదా. భలే శరీరాన్ని ఎక్కడ వదిలినా రాజ్యములోకైతే వస్తారు. హిమాలయ పర్వతాల పై ఎవ్వరూ శరీరము వదలరని నియమము చెప్పింది. యోగమైతే ఇక్కడే నేర్చుకుంటారు. యోగబలముతోనే శరీరాన్ని వదలాలి. పర్వతాల పైకి వెళ్లి మంచులో శరీరాలను వదిలే గతి వారికెందుకు పడుతుంది. ఇవన్నీ అసత్యాలు. ఎలాగైతే సర్వము పాత శరీరాన్ని వదిలి క్రొత్తది తీసుకుంటుందో అలాగే ఆత్మ కూడా ఒక శరీరాన్ని వదిలి మరో శరీరాన్ని తీసుకుంటుంది. శాంతిధామములోకి వెళ్లి మళ్ళీ సత్యయుగములోకి వస్తారు. సత్యయుగంలో శరీరము ముసలిదైనప్పుడు వారంతకు వారే ఆ శరీరాన్ని వదిలి మరో శరీరంలో ప్రవేశిస్తారని తండ్రి అర్థం చేయించారు. అక్కడ శాంతిధామములోకి వాపస్ వెళ్లరు. శాంతిధామములోకి ఇప్పుడు వెళ్ళాలి. ఇప్పుడు మీరు చేయు అభ్యాసము అవినాశిగా అయిపోతుంది. ఇక్కడ అభ్యాసము చేయిస్తారు. ఎందుకు చేయిస్తారంటే పాత ప్రపంచాన్ని వదిలేయాలి. అక్కడైతే అది నూతన ప్రపంచము. స్వర్గవాసులు శరీరాన్ని వదిలితే స్వర్గములోకి వస్తారు. నరకవాసులు శరీరాన్ని వదిలితే నరకములోనే ఉంటారు. స్వర్గములోకి వెళ్లేరు. తండ్రి వచ్చి రాజయోగాన్ని నేర్పించినప్పుడే సత్యయుగములోకి వెళ్తారు. అప్పుడే దైవ రాజధాని లేక సత్యయుగములోకి వెళ్లగలరు. రాజు - మహారాజుల బిరుదు ఇక్కడ కూడా లభిస్తుంది. పదవి వేరేది లభించినా పేరు కొనసాగుతూ ఉంటుంది. మార్పుకోలేరు. ఎవరైతే ధనమిచ్చి బిరుదులు తీసుకుంటారో వారు బిరుదులు స్థిరంగా ఉంటాయి. ఇంతకుముందు లక్ష రెండు లక్షలన్నీ బిరుదులు లభించేవి. ఈ విషయాలన్నీ ఆత్మిక తండ్రి కూర్చోని ఆత్మిక పిల్లలకు అర్థం చేయిస్తున్నారు. వారిని ఆధ్యాత్మిక తండ్రి (స్పిరిచ్చువల్ ఫాదర్), ఆత్మల తండ్రి అని అంటారు. ఓ తండ్రి రండి, వచ్చి మమ్ములను పతితుల నుండి పాపనంగా చేయండి అని వాలినే పిలుస్తారు. ఇక్కడ చాలా దుఃఖముంది, మమ్ములను రామరాజ్యానికి తీసుకెళ్ళండి అని పిలుస్తారు. ద్రామానుసారముగా 5 వేల సంవత్సరాల క్రితము కూడా ఇలా పిలిచారు. పరమపిత పరమాత్మ రానే రావాలి. ఈ చక్రము తిరుగుతూ ఉంటుంది. తండ్రి చెప్తున్నారు - నేను కల్ప-కల్పము, కల్పము యొక్క సంగమ యుగములోనే వస్తాను. ఈ పదాలను తప్పకుండా వ్రాయాలి. ద్రామా ప్లాను అనుసారముగా వస్తాను. ద్రామా అనే పదాన్ని కూడా తప్పక వ్రాయాల్సి వస్తుంది. అప్పుడే ఇది 5 వేల సంవత్సరాల ద్రామా అని మనుష్యులకు తెలుస్తుంది.

ఇప్పుడు మనుష్యమాత్రులందరు పతితులుగా ఉన్నారు కనుకనే మేము పాపులము, గీచులమని స్వయం చెప్పుకుంటారు. ఇది తప్పకుండా వేశ్యాలయము కూడా అయ్యింది. ఇది విషయ సాగరము కదా. విష్ణుపురము క్షీరసాగరముగా ఉండేది. అక్కడ లక్ష్మీనారాయణులు ఇరువురూ ఉండేవారు. పోల్చేందుకు క్షీరసాగరమని అంటారు, అంతేకాని క్షీరసాగరము ఎక్కడా ఉండదు. సత్యయుగములో కూడా ఇదే సాగరముంటుంది, కలియుగములో కూడా అదే సాగరముంటుంది. సత్యయుగములో సాగరమంతటికి మీరే అధికారులు. సమస్త పృథ్వి, ఆకాశాలకు మీరే అధికారులు. ఇప్పుడు ముక్కలు

ముక్కలుగా అయిపోయింది. ఇప్పుడిది సంగమ యుగము. సంగమ యుగము గుర్తుకొచ్చినప్పుడు ఇప్పుడు మేము సత్యయుగములోకి వెళ్తామని భావిస్తారు. సంగమ యుగము ఉన్నప్పుడు తప్పకుండా తండ్రి కూడా ఉంటారు. వారు ఈ ప్రపంచమును పరివర్తన చేసేవారు. బ్రహ్మ ద్వారా స్థాపన ఇక్కడే జరుగుతుంది. ఇప్పుడు మీరు చిత్రాలను తయారుచేస్తారు. తండ్రి లైట్-మైట్ల(ప్రకాశము మరియు శక్తి) బిందువు. మీ ఆత్మ కూడా ఒక ప్రకాశమే. ఇప్పుడు మీకు ప్రకాశమును ఎలా చూపించాలి, అందువలన మీ తల పై బిందువును చూపించారు. ఆత్మకు ప్రకాశమును ఎలా ఇవ్వాలి! అలా ప్రకాశాన్ని చూపిస్తే అది పెద్దగా అయిపోతుంది. వారు పెద్ద జ్యోతిసే పూజిస్తారు, కనుకనే మనుష్యులు పరమాత్మను జ్యోతిస్వరూపమని అంటారు. వాస్తవానికి ఆ ప్రకాశము పవిత్రతకు గుర్తు. మనుష్యులు పరమాత్మను జ్యోతిస్వరూపుడని భావిస్తారు. బిందువుకు చిన్న ప్రకాశాన్ని చూపించినా ఎలా పూజించగలరు. అందువలన పెద్దదిగా చేస్తారు. తండ్రి చెప్తున్నారు - నేను పరమ ఆత్మను, సుప్రీమ్ సోల్ ను. వారినే మీరు పరమాత్మ అని అంటారు. కానీ చిన్న బిందువుకు పూజ ఎలా చేయగలరు! ప్రకాశాన్ని ఎలా చూపాలి! కొందరు శివలింగాన్ని పూజిస్తారు. షాహుకార్లయితే వజ్రాలతో గుండ్రముగా తయారు చేసి పూజిస్తారు. దానికి శివలింగమనే పేరే పెట్టారు. వాస్తవానికి వారు నక్షత్రము వంటి బిందువే. ఇతర ఏ వస్తువు రూపమూ కాదు. ఇది చాలా లోతుగా అర్థం చేసుకోవలసిన విషయాలు. ఆత్మ చిన్నగా, పెద్దగా ఏమీ ఉండదు. లేకుంటే ఎలా కూర్చోగలుగుతుంది! ఇప్పుడు మీరు మీ ఆత్మను ఎలా తెలుసుకున్నారో అలాగే తండ్రిని కూడా తెలుసుకున్నారు. ఆత్మ తండ్రిని పిలుస్తుంది. మీరు మీ ఆత్మను చూశారా? మరి పరమాత్మను ఎలా చూడగలరు? దివ్యదృష్టి ద్వారా చూడగలరు. మీరు తెలుసుకున్న తర్వాత మళ్ళీ చూడడం వలన లాభమేమిటి? ఈ చదువును చదువుకోవాలి. ఈ చదువు ద్వారా మనుష్యులు దేవతలుగా అవుతారు. ఇది భవిష్య నూతన ప్రపంచము కొరకు చదివే చదువు. ఈ లక్ష్మీనారాయణులు ఈ కర్మలను ఎక్కడ నేర్చుకున్నారు? సంగమ యుగంలో నేర్చుకున్నారు. తండ్రి చెప్తున్నారు - నేను సంగమ యుగములోనే వచ్చి మిమ్ములను నూతన ప్రపంచము కొరకు చదివిస్తాను. మీరు ప్రదర్శనీలలో సందేశము ఇచ్చినప్పుడు కూడా ఇది సంగమ యుగమని తప్పక వ్రాయాలని బాబా టెలిగ్రామ్ పంపించారు. మీరు భవిష్య 21 జన్మల కొరకు నా నుండి జన్మ సిద్ధ అధికారాన్ని పొందుకోవచ్చని తండ్రి చెప్తున్నారు. సంగమ యుగము అను పదాన్ని తప్పక వ్రాయాలి. టెలిగ్రామ్ ఏదైతే వస్తుందో దానిని ఖచ్చితంగా కాపీ చేసి ప్రదర్శనీలో వ్రాయాలి. పెద్ద పెద్ద అక్షరాలలో వ్రాయాలి. రోజులు గడుచు కొలది స్పష్టమౌతూపోతుంది. క్రింద బాప్ దాదా అని వ్రాయనే వ్రాస్తారు. ఆత్మల తండ్రి అయిన శివబాబా ప్రజాపిత బ్రహ్మ ద్వారా నేర్చిస్తారు. తండ్రి చెప్తున్నారు - నాకు శరీరమైతే ఆధారంగా కావాలి కదా. శివుడు నిరాకారుడు. వారికి తమ శరీరము లేదు. బ్రహ్మ, విష్ణు, శంకరులు ఆకాల సూక్ష్మ శరీరధారులు. మిగిలిన వారందరికి శరీరముంది. తండ్రి చెప్తున్నారు - నాకు శరీరము ఎక్కడుంది. అలాగని నేను నామ-రూపాలకు భిన్నమైనవాడిని కాదు. చాలా స్పష్టముగా పిల్లలకు అర్థం చేయిస్తారు. నేను నిరాకారుడను, అయితే నేను వచ్చినప్పుడు నాకు తప్పక శరీరము కావాలి. నేను గర్భములో ప్రవేశించను. నేను ఈ సాధారణ శరీరములో వస్తాను, ఇది నేను స్వయంగా చెప్తున్నాను. ఇతను మొదట పూజ్యునిగా ఉండేవారు, ఇప్పుడు పూజారిగా అయ్యాడు మాలలో కూడా మొదట శివబాబా తర్వాత రెండు పూసలుంటాయి. ప్రవృత్తిమార్గము కదా. ఇది ప్రవృత్తిమార్గ మాల

అని మీకు తెలుసు. ప్రవృత్తిమార్గములో పతితులుగా ఉండేవారే, ఇప్పుడు శివబాబా మతము ద్వారా పావనమై సృష్టిని పావనముగా చేశారు కనుకనే మీ స్మృతిచిహ్నమాల తయారై ఉంది - రుద్రమాల ఉంది, అలాగే వైజయంతిమాల కూడా ఉంది. బ్రాహ్మణుల మాల తయారవ్వదు. తయారు చేసేందుకు ప్రయత్నించారు కానీ తయారు చేయలేకపోయారు. కనుకనే మాలను తయారు చేయడం, అవ్వక పేర్లను ఇవ్వడం వదిలేశారు. ఇక్కడ పెట్టిన పేర్లను ఇక్కడే వదిలేసి మళ్ళీ తమ పాత పేర్లనే తీసుకొని వదిలి పారిపోతారు. తర్వాత వారినెవ్వరూ ఆ క్రొత్త పేర్లతో పిలవరు. బాబా మన తండ్రి, టీచరు, గురువు అయ్యారు. అటువంటి తండ్రిని చాలా ప్రేమతో స్మృతి చేయాలి. కానీ మాయ ఎలాంటిదంటే మరిపింపజేస్తూ ఉంటుంది. కనుకనే స్థితి అలజడి చెందుతూ ఉంటుంది. ఉదాసీన భావాలు వచ్చేస్తాయి (వాడిపోయినట్లు అవుతుంది). శివబాబా స్మృతితో మళ్ళీ నిలద్రొక్కుకుంటారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. వికారీ సంబంధాల నుండి మమకారాన్ని తొలగించి వేయాలి. భవిష్య నూతన సంబంధాలతో బుద్ధియోగాన్ని జోడించాలి.
2. ఇతరులకు అర్థం చేయించేందుకు సదా సంతోషంగా ఉండాలి. సత్యమైన తండ్రి, సత్యమైన శిష్యులు, సద్గురువు శ్రీమతమును అనుసరిస్తూ గ్రుడ్డివారికి ఊతకర్తగా(అంధోం కీ లాలీగా) అవ్వాలి.

**వరదానము:- “ సదా కంభైండు స్వరూప స్మృతి ద్వారా కష్టమైన కార్యమును**

**సహజంగా చేసే డబల్ లైట్ భవ ”**

ఏ పిల్లలైతే నిరంతరము స్మృతిలో ఉంటారో వారు సదా తండ్రి తోడును అనుభవం చేస్తారు. వారి ముందుకు ఎటువంటి సమస్య వచ్చినా స్వయాన్ని తండ్రితో కంభైండుగా అనుభవం చేస్తారు, భయపడరు. ఈ కంభైండు స్వరూప స్మృతి ఎటువంటి కష్టమైన కార్యమునైనా సహజం చేసేస్తుంది. ఎప్పుడైనా, ఏదైనా పెద్ద విషయం మీ ముందుకు వస్తే ఆ బరువునంతా తండ్రి పై ఉంచి మీరు డబల్ లైట్ గా అయిపోండి. అలా డబల్ లైట్ గా అయితే ఫలిస్తూ సమానంగా రాత్రింబవళ్లు సంతోషంగా మనసుతో డ్యాన్స్ చేస్తూ ఉంటారు.

**స్లోగన్:- “ ఏ కారణమునైనా నివారణ చేసి సంతృప్తముగా ఉండి ఇతరులను**

**సంతృప్తము చేసేవారే సంతృప్తమణులు ”**